

دور جاہلی میں عربوں کے کتب خانے

ڈاکٹر محمد عبدالحلیم چشتی ☆

دور جاہلی:

رسالتِ صلی اللہ علیہ وسلم کی نبوت سے پہلے کا زمانہ تاریخ میں دور جاہلی کے نام سے یاد کیا جاتا ہے، جاہلی، جہل سے بنا ہے جو علم کی ضد ہے، یہ اس کے حقیقی معنی ہیں اس معنی کے اعتبار سے عرب جاہل نہ تھے، قرآن نے عربوں کی صفت علم و معرفت کا تذکرہ کیا ہے وہ کتا ہے۔

کتاب فصلت آیاتہ قرآنا عربیاً لِقَوْمٍ یَعْلَمُونَ (حم السجده - ۳)

یہ ایک کتاب ہے جس کی آیتیں کھول کر بیان کر دی گئی ہیں: قرآن عربی (میں) ہے ان لوگوں کے لئے جو علم رکھتے ہیں۔

دور جاہلی میں تعلیم و کتابت کا بہت کم رواج تھا مگر تعلیم و کتابت اس دور میں بھی عزت و شرف کی بات سمجھی جاتی تھی چنانچہ زمانہ جاہلی میں تعلیم یافتہ افراد کو مرد کامل کہا جاتا تھا۔ (۱) اور بحث و تکرار کے موقع پر کتابت و قرأت سے دلیل پیش کی جاتی تھی چنانچہ قرآن کتا ہے۔

وقالوا اساطیر الاولین اکتبها فہی تملی علیہ بکرۃ واصیلا (الفرقان-۵):

اور یہ لوگ کہتے ہیں کہ یہ قرآن تو انگوں کی بے سند باتیں ہیں جن کو اس شخص نے لکھوا لیا ہے پھر وہی اس (شخص) کو صبح و شام پڑھ کر سنایا جاتا ہے۔
دوسری جگہ کہا گیا ہے:

وقالوا لن نومن لک حتی تفجر لنا من الارض ینبوعا او یکون لک بیت من

ذخرف او ترقی فی السماء ط ولن نومن لرقیک حتی تنزل علینا کتابا تقرود ط

☆ استاذ جامعہ العلوم الاسلامیہ، بنوری ٹاؤن کراچی

قل سبحان ربی هل كنت الا بشرا رسولا (بنی اسرائیل ۹۰ و ۹۳)

اور یہ کہتے ہیں کہ ہم تم پر ہرگز ایمان نہ لائیں گے جب تک تم ہمارے لئے زمین سے کوئی چشمہ نہ جاری کر دو گے یا خود تمہارے لئے کوئی گھر ہی سونے کا ہو، یا تم آسمان پر چڑھ جاو اور ہم تو تمہارے (آسمان پر) چڑھ جانے پر بھی ایمان نہیں لانے کے جب تک کہ تم (آسمان) سے ہمارے لئے نوشتہ نہ اتار لاو جسے ہم پڑھ لیں۔ آپ کہہ دیجئے کہ پاک ہے اللہ، میں بجز ایک آدمی (اور رسول) کے اور کیا ہوں۔

یعنی ایسی کتاب جسے وہ دیکھ اور پڑھ سکیں، ایک اور موقع پر ارشاد ہے:

ولو نزلنا علیک کتابا فی قرطاس فلمسوه بایدیہم لقال الذین کفروا ان هذا الاسحر مبین (الانعام - ۷)

"اور اگر ہم آپ (پر) کوئی نوشتہ کاغذ پر (لکھا ہوا) نازل کرتے اور اسے یہ اپنے ہاتھوں سے چھو بھی لیتے جب بھی جن لوگوں نے کفر اختیار کر رکھا ہے یہی کہتے کہ یہ تو بس کھلا ہوا جادو ہے"

یہ امر بھی ملحوظ خاطر رہنا چاہئے کہ جو قوم و معاشرہ جتنا ترقی یافتہ اور متدین ہوتا ہے اسی نسبت سے اس قوم میں تعلیم یافتہ لوگ زیادہ پائے جاتے ہیں اور جو قوم و معاشرہ تمدن سے دور ہوتا ہے اسی نسبت سے اس میں پڑھے لکھے افراد بھی کم سے کمتر ہوتے ہیں۔ اس لئے دور جاہلی کے متعلق مورخین نے جبجا اس امر کی تصریح کی ہے کہ ان میں پڑھے لکھے کم تھے، تعلیم کا رواج کم تھا (۲) لیکن ایسا بھی نہ تھا کہ اس معاشرہ میں سرے سے پڑھے لکھے ہی نہ تھے چنانچہ اس اعتراض کا کہ عرب بدوی تھے، انہیں زیر اور شین قاف کی بھی تمیز نہ تھی احمد ابن فارس المتونى ۳۹۵ھ اس کا جواب دیتے ہوئے رقمطراز ہیں۔

فانا لم نزع من العرب کلھا مدرا و وبرا، قد عرفوا الكتابة کلھا و الحروف اجمعھا
وما العرب فی قدیم الزمان الا ککن الیوم؛ فماکل يعرف الكتابة والخط والقرأة (۳)
"پس ہم نہیں سمجھتے کہ تمام عرب بدوی اور دیہاتی تھے وہ پوری طرح لکھنا پڑھنا

جانتے تھے، انہیں جملہ حروف کی تمیز تھی، عرب عمد قدیم میں ہمارے موجودہ دور کی طرح تھے، آج بھی ہم میں ہر ایک پڑھا لکھا نہیں (اس دور میں بھی نہ تھا، بس کم و بیش کافرق تھا)

ایسا ہر زمانے اور ہر معاشرہ میں ہوتا ہے۔

گو عربوں میں نوشت و خواند کا رواج زیادہ نہ تھا تاہم وہ قابل ذکر امور صحیفوں اور چڑوں کے ٹکڑوں پر لکھتے تھے (۳) قرآن نے ان کے سامان کتابت کا تذکرہ کیا ہے مثلاً (۱) قلم (۲) کتاب (۳) مداد (سیاہی) (۴) رق (چڑا) (۵) صحف (۶) تلو، وہ تلاوت کرتا ہے (۷) -تقرا، وہ پڑھتا ہے (۸) اکتب اس نے لکھ لیا ہے (۹) حلی وہ لکھاتا ہے (۱۰) -سٹرون، وہ لکھتے ہیں (۱۱) علم اس نے سکھایا ہے (۱۲) درست تو نے پڑھا ہے (۱۳) تدرسون، پڑھتے ہو۔

عربوں میں نوشت و خواند کا رواج:

یہ وہ الفاظ اور جملے ہیں جو بتاتے ہیں کہ وہ پڑھنا لکھنا جانتے تھے، نوشت و خواند کا سلمان ان کے یہاں موجود تھا، پڑھنے لکھنے کا ان میں رواج گو کم تھا، امیروں ہی میں نہیں غریبوں میں بھی اس کا تھوڑا بہت چلن تھا جنگ بدر کے جو قیدی زر ندیہ ادا کرنے کی طاقت نہیں رکھتے تھے ان کا زر ندیہ مدینہ کے دس بچوں کو لکھنا پڑھنا سکھانا قرار پایا تھا (۵) اس کے باوجود قرآن نے انہیں گمراہ و جاہل قرار دیا، اس لئے کہ وہ دین حق کو سمجھتے نہ تھے، دینی امور میں سخت گمراہی میں پڑے ہوئے تھے، ضد و عناد کی وجہ سے قبول حق سے گریزاں تھے (۶) بات بات پر بگڑ جاتے اور لڑ بیٹھتے تھے (۷)۔

عمد جاہلی میں عربوں کے کتب خانے، تاریخ کتب خانہ کا ایسا باب ہے جس پر نہ تدماء نے کچھ لکھا ہے اور نہ متاخرین نے اس موضوع سے کچھ اعتناء کیا ہے۔

عصر حاضر کے وہ مسلمان عرب محققین جنہیں ادب و تاریخ، لغت و نحو سے مناسبت تھی، انہوں نے دور جاہلی کے مختلف پہلوؤں پر خوب لکھا ہے مگر ان لکھنے والوں میں ایسے دانشور نہیں، جنہیں علم کتب خانہ میں درک ہو، نہ علم کتب خانے میں ان کے یہاں ایسے جامع محققین ہی ہیں جنہیں شرعی علوم میں گہری بصیرت و مناسبت ہو اس لئے دور جاہلی کے کتب خانوں پر کسی نے قلم نہیں اٹھایا۔

عصر حاضر میں عربوں میں علم کتب خانہ کا تعلیمی شعبہ کم و بیش ملک کی ہر بڑی یونیورسٹی میں قائم ہے اور ان میں اچھے لکھنے والے ہیں مگر ان کے بیشتر موضوعات عصر حاضر کے موضوعات ہیں ان کا اسلامی علوم کا علمی پس منظر زیادہ وسیع نہیں اور نہ انہیں ان علوم میں اختصاص حاصل ہے، اس لئے ان کی تالیفات ان تاریخی و ثقافتی مباحث سے یکسر خالی ہیں۔

ان وجوہ سے ما قبل اسلام کے عربوں کی تاریخ کتب خانہ کا باب اب تک ان کے یہاں زیر بحث نہیں آسکا، حالانکہ یہ بدیہی امر ہے کہ علم اور کتب خانے کا ہمیشہ سے چولی دامن کا ساتھ رہا ہے۔

عمد جاہلی کے کتب خانوں سے عدم اعتناء کے وجوہ و اسباب:

یہی وجہ ہے کہ مشرق و مغرب کے بعض معاصر محققین نے عمداً اسلامی کے کتب خانوں کا آغاز دور اموی سے بیان کیا لیکن حقیقت یہ ہے کہ عمداً رسالت میں اسلامی کتب خانوں کی داغ بیل پڑ چکی تھی جیسا کہ راقم السطور نے علم کتب خانہ میں ایم۔ اے کی ڈگری کے لئے جو تحقیقی مقالہ بعنوان عمداً رسالت سے دور اموی تک اسلامی کتب خانوں کا ارتقاء، شعبہ علم کتب خانہ جامعہ کراچی ۱۹۷۰ء میں پیش کیا تھا، اس میں اس موضوع پر روشنی ڈالی ہے۔

معلوم ہوتا ہے مواد کی کمی و کمیابی محققین عصر کو اس موضوع پر قلم اٹھانے سے مانع رہی اور دور جاہلی کے کتب خانے علم کتب خانے کی تاریخ کے مشکلات فن میں سے ایک مشکل کی حیثیت اختیار کر گئے، اسے حل کرنا ہمارے ارباب تحقیق کا کام تھا لیکن میرے علم میں نہیں کہ اسلامی دنیا میں یا یورپ و امریکہ میں کسی نے اس طرف توجہ کی ہو۔

عصر حاضر میں جن ارباب تحقیق نے عمداً جاہلی پر کام کیا ہے اور مستقل تصانیف کی ہیں ان میں محمود آلوسی کی بلوغ الارب فی معرفة احوال العرب اور موصوف کے شاگرد ڈاکٹر جواد علی کی تاریخ العرب قبل الاسلام جامع کتابیں ہیں اور انہیں استنادی حیثیت حاصل ہے لیکن وہ بھی اس قسم کے مباحث سے یکسر خالی ہیں۔

اس کی بنیادی وجہ یہ ہے کہ عمداً جاہلی میں دور جاہلی کی تاریخ پر کچھ نہیں لکھا گیا اس عمداً کو جو بھی زندگی و شہرت ملی وہ اسلامی دور کی کتب تاریخ و تذکرہ سے ملی ان میں ضمناً دور

جاہلی کی باتوں کا ذکر آگیا یا ان کی طرف اشارے کر دئے گئے اس لئے اس موضوع سے متعلق معلومات بہت مختصر و منتشر ہیں، بہت محنت کے بعد بمشکل کچھ اشارات حسب ذیل ماخذوں سے مل سکتے ہیں۔

عمد جاہلی کے کتب خانوں کے بنیادی ماخذ:

۱۔ قرآن مجید ۲۔ کتب اسباب نزول ۳۔ کتب تفسیر ۴۔ کتب سنن و آثار ۵۔ کتب شروح احادیث ۶۔ کتب سیر و مغازی ۷۔ کتب تاریخ و تذکرہ شعراء ۸۔ کتب ادب ۹۔ کتب امثال ۱۰۔ کتب لغت ۱۱۔ کتب جغرافیہ و بلدان۔ اس سلسلہ کی معلومات کے لئے مذکورہ بالا ماخذوں کو بنیادی حیثیت حاصل ہے۔

اس حقیقت سے انکار نہیں کیا جاسکتا کہ جہاں کہیں علم کا چرچا ہو خواہ کم ہو یا زیادہ وہاں کتب خانہ ضرور پایا گیا، سلمان کتابت و قرأت جس ہیئت و صورت میں پایا گیا کتب خانہ بھی کم و بیش اسی ہیئت و صورت میں موجود رہا اگر کسی قوم میں کتابت و قرأت کا رواج کم ہو یا وہ حافظہ پر اعتماد کے مقابلہ میں لکھنے کو تنگ و عار سمجھے (۸) اور زبانی علم کو فروغ دیتی اور اپنا ثقافتی ورثہ ایک دوسرے کو زبانی منتقل کر کے سینہ سینہ اس کا تحفظ کرتی ہو جیسا کہ دور جاہلی میں عربوں کا دستور تھا (۹) ایسے معاشرے میں کتب خانے کم پائے جائیں گے۔

ایسے معاشرہ میں علماء و ادباء کے صدور (سینوں) کو "خزائن العلم" کتب خانے سمجھا اور کہا جاتا تھا (۱۰) دنیا کی جس قوم میں بھی نوشت و خواند کا رواج تھا اس قوم میں کتب خانے کتابی صورت میں پائے جاتے تھے خواہ اس قوم کے کسی مخصوص طبقہ میں تعلیم محدود رہی ہو۔ دور جاہلی میں قرأت و کتابت اور کتب خانوں کی قلت کے اسباب:

جیسا کہ گزر چکا عمداً جاہلی میں نوشت و خواند کا رواج عربوں میں کم ہی تھا اس نسبت سے اس معاشرہ میں کتب خانے بھی کم پائے جاتے تھے، اس کے حسب ذیل وجوہ و اسباب تھے۔

- ۱۔ ان کے ذرائع آمدنی محدود تھے۔
- ۲۔ سلمان کتابت کی قلت تھی۔
- ۳۔ سلمان کتابت کی فراہمی میں دشواری تھی۔

۴۔ پھر بات بات پر معرکہ آرائی کی وجہ سے ثقافتی ورثہ کا تحفظ بھی انہی کے لئے بہت مشکل کام تھا بدوؤں کا مستقل قیام بھی کم ہی کسی جگہ ہوتا تھا۔

۵۔ رسالت مصلیٰ اللہ علیہ وسلم کی بعثت سے پہلے کا زمانہ ہر اعتبار سے تکمیل کا محتاج تھا اس میں ہر چیز اپنے ابتدائی مدارج سے گزر رہی تھی، علم و فن کا بھی یہی حال تھا وہ بھی انہی مراحل سے گزر رہا تھا چنانچہ گزشتہ متمدن اقوام کا علمی و ثقافتی ورثہ بھی بہت ہی کم اور بمشکل محفوظ رہ سکا جو موجود ہے وہ آثار قدیمہ کی حیثیت سے دنیا کے عجائب گھروں کی زینت بنا ہوا ہے اور اس کی حیثیت ایک یادگار سے زیادہ نہیں، عربوں کی بیشتر آبادی صحرائی تھی ان کا کوئی مستقل مستقر اور ٹھکانہ نہیں تھا، جہاں پانی چارہ دیکھا بسیرا کیا پھر آگے کا راستہ لیا ایسی معاشرت میں کسی چیز کی حفاظت کیونکر ہو سکتی تھی۔

مکہ، مدینہ، طائف اور انبار میں بعض مدارس تھے جہاں نوشت و خواند کا انتظام تھا اساتذہ اس خدمت پر نامور تھے، چنانچہ مورخ محمد ابن حبیب نے کتاب المجر میں دور جاہلی اور ابتداء عہد اسلامی کے بعض اساتذہ و معلمین کے متعدد نام گنوائے ہیں (۱۱)۔
عربوں کے مشہور شہر :

عربوں کے مشہور شہر تین تھے ۱۔ مکہ ۲۔ مدینہ ۳۔ طائف انہی شہروں میں کچھ پڑھے لکھے افراد پائے جاتے تھے، ان کے پاس یا پھر ان شعراء کے پاس جن کی شاہان حیرہ وغیرہ کے دربار سے وابستگی تھی، تھوڑا بہت ثقافتی ورثہ موجود تھا۔

عہد جاہلی کی وسعت اور ثقافتی و علمی سرمایہ کی قلت:

دور جاہلی اگرچہ وسیع تر زمانہ ہے لیکن اس دور کا علمی سرمایہ جو ہم تک پہنچ سکا ہے، وہ ڈیڑھ دو سو سال سے زیادہ قدیم نہیں (۱۲) وہ زیادہ تر ان اسی (۸۰) نولے (۹۰) شاعروں کے دواوین پر مشتمل ہے جن کا تعلق مختلف عرب قبائل سے تھا جنہیں ابو عمرو شیبانی (۹۳ - ۲۰۶ھ - ۷۱۳ - ۶۸۲ھ) نے ترتیب دیا تھا (۱۳) جن میں غالباً بیشتر قدیم شعراء تھے، اس دور کے جن نامور شاعروں کا تذکرہ ارباب تحقیق کو مل سکا ان کی تعداد زیادہ نہیں ہے جیسا کہ ابن سلام مہجی کے طبقات فحول الشعراء اور امعی کے فحولہ الشعراء کے مطالعہ سے عیاں ہے، ممکن ہے ان میں

سے بیشتر کے پاس ذاتی کتب خانے ہوں مگر ہمیں تحقیق و جستجو سے جن کتب خانوں کا سراغ لگ سکا ہے وہ بہت کم ہیں اس لئے کہ ان کے کلام کا بیشتر حصہ جو اہل علم کے حافظوں میں محفوظ تھا اسلامی فتوحات و غزوات میں ان کی شرکت و شہادت سے وہ سینوں سے سفینوں میں منتقل نہیں ہو سکا اور انہی کے ساتھ قبروں میں چلا گیا۔ (۱۴)

تاہم قلیل تعداد بھی عربوں میں ذاتی کتب خانوں کے پائے جانے کا نہایت واضح ثبوت

ہے۔

یہ ایک تاریخی حقیقت ہے کہ دور جاہلی میں بھی کتابت و قرات عربوں میں ان کے کمال علمی کی دلیل تھی۔ اس معاشرہ میں پڑھے لکھے خال خال تھے۔

اس سے ظاہر ہے کہ ان کے پاس لکھنے پڑھنے کا سلمان کسی نہ کسی شکل میں موجود تھا جس سے ان کی علمی استعداد برقرار رہتی اور ذوق علمی کو تسکین حاصل ہوتی تھی ایسے تمام تعلیم یافتہ افراد کے پاس جس شکل میں بھی تحریری سرمایہ موجود تھا وہ دور جاہلی کے کتب خانوں کے زمرہ میں داخل ہے، وہ علمی و ثقافتی ذخیرہ ان کا ذاتی کتب خانہ تھا۔

ان حقائق کی روشنی میں یہ کہنا بیجا نہ ہو گا کہ دور جاہلی میں ثقافتی ورثہ کتب خانہ انہی "مردانِ کامل" کے پاس موجود تھا۔

عوامی و نیم عوامی کتب خانوں کے فقدان کی وجہ:

دور جاہلی میں تعلیم کا رواج کم تھا اس لئے عوامی یا نیم عوامی قسم کے کتب خانوں کا ہمیں سراغ نہیں لگ سکا، ممکن ہے جن مکاتب و مدارس میں تعلیم کا انتظام ہو ان میں کچھ سلمان کتابت و قرات بھی رکھا جاتا ہو، اس سے اساتذہ اہل علم اور طلبہ استفادہ کرتے ہوں، لیکن اس حقیقت سے انکار نہیں کیا جاسکتا کہ شاہی اور انفرادی و اختصاصی کتب خانے دور جاہلی میں موجود تھے۔

وہ مردانِ کامل جن کے متعلق ہمیں تاریخ و تذکرہ میں اس امر کی شہادت مل سکی کہ وہ لکھنا پڑھنا جانتے اور لکھتے پڑھتے رہتے تھے یہ امر ان کے پاس علمی و ثقافتی ورثہ "کتب خانہ" ہونے کی واضح دلیل ہے۔

ایسے مردانِ کامل کے لئے مورخین و تذکرہ نگار جو گونا گوں تعبیرات اور جملے استعمال

کرتے ہیں وہ ہدیہ ناظرین ہیں چنانچہ وہ کسی کے متعلق لکھتے ہیں:

۱- حصل الكتب، و علم علما کثیرا (۱۵)

اس نے کتابیں جمع کیں اور بہت زیادہ علم حاصل کیا۔

۲- کسی کی نسبت کہتے ہیں

کان ممن قرأ الكتب (۱۶)

وہ ان میں سے تھا جنہوں نے کتابیں پڑھی تھیں۔

۳- کسی کے سلسلہ میں تحریر کرتے ہیں۔

نظر الكتب و قراها (۱۷)

اس نے کتابیں دیکھی تھیں اور انہیں پڑھا تھا۔

۴- کسی کی علمی زندگی پر تبصرہ کرتے ہوئے لکھتے ہیں۔

کان .. یاخذها (الفاظ) کثیرة من الكتب (المتقدمة و باحاديث من احاديث اهل
الكتاب (۱۸)

وہ کتب قدیمہ سے زیادہ الفاظ لیکر اشعار میں استعمال کرتا تھا اور اہل کتاب کی
داستانوں کی تلمیحات استعمال میں لاتا تھا (نئے عرب سمجھ نہیں پاتے تھے)۔

۵- کسی کے حالات زندگی پر روشنی ڈالتے ہوئے رقمطراز ہیں۔

كانت تنظر في الكتب (۱۹)

وہ خاتون کتابوں کا مطالعہ کرتی تھی۔

۶- کسی پر تبصرہ کرتے ہوئے کہتے ہیں۔

كانت قد قرأت الكتب (۲۰)

اس خاتون نے کتابیں پڑھیں اور ان کا مطالعہ کیا تھا۔

۷- کسی کے متعلق لکھتے ہیں۔

کان یکتب بالعربیۃ (۲۱)

وہ عربی میں لکھتا تھا۔

۸۔ کسی دانشور و حکیم کا اپنے تحریری سرمایہ کو "کنز العلم" خزانہ علمی کے الفاظ سے یاد کرنا۔ (۲۲)

شاہان وقت کا کسی حکیم و دانشمند سے اس کے حکیمانہ اور زریں اقوال قلمبند کرا کر منگوانا (۲۳)

شناخت کتب خانہ کے مذکورہ بالا وہ اصول ہیں جو ہم نے تاریخ و سیر کی کتابوں کے مسلسل مطالعہ اور تتبع و استقراء سے معلوم کئے ہیں جن کی روشنی میں ہم بجا طور پر یہ کہہ سکتے ہیں کہ مورخین کا یہ اسلوب بیان دور جاہلی کے ادباء، شعراء اور علماء و حکماء اور دانشوروں کے پاس کتب خانہ ہونے کی صریح دلیل ہے۔

دور جاہلی کے کتب خانوں میں انہی دانشوروں، شاعروں، سحر طراز خطیبوں اور تعلیم یافتہ شخصیات کے علمی ذخیروں کو قابل التفات سمجھا گیا ہے۔ جن کے متعلق مورخین و تذکرہ نگاروں نے تصریح کی ہے کہ وہ لکھنا پڑھنا جانتے تھے، یا ایسے قرائن و شواہد پائے گئے جن سے معلوم ہوتا ہے کہ وہ پڑھتے لکھتے تھے جاہلی معاشرے میں لکھنے پڑھنے کا رواج کم تھا اس لئے ان کا علمی و ثقافتی ورثہ بھی قلیل تھا تاہم ایسے معاشرہ میں تھوڑا بہت ذخیرہ بھی ان کے پاس علمی خزانے اور کتب خانے کی موجودگی کا بین ثبوت ہے۔

ہمیں جستجو، مسلسل مطالعہ اور استقراء و تتبع سے جن ارباب علم و فضل کے متعلق معلومات فراہم ہو سکی ہیں انہی منتشر اور گونا گوں معلومات سے یہ گلدستہ تیار کیا گیا ہے۔

دور جاہلی میں بعض نہایت نامور ارباب علم و کمال اور شاعر گزرے ہیں لیکن جن کے متعلق ارباب تذکرہ نگار نے لکھنے پڑھنے کی تصریح نہیں کی یا شواہد و قرائن نہیں مل سکے انہیں اس بزم میں شامل نہیں کیا گیا۔

وہ شعراء حکماء اور ارباب علم جن کا بیشتر زمانہ، دور جاہلی میں گزرا اور مورخین و تذکرہ نگاروں نے انہیں دور جاہلی کی کامل ترین شخصیات میں شمار کیا ان کو دور جاہلی میں داخل کیا گیا

ہے، حالانکہ ان میں سے بعض نے جاہلی و اسلامی دونوں زمانے پائے ہیں انہیں محضین میں بھی داخل کیا جاسکتا ہے۔ مگر ان کا زیادہ تر زمانہ دور جاہلی میں بسر ہوا اور انہوں نے لکھنے پڑھنے میں کمال بھی اسی زمانے میں حاصل کیا تھا جیسا کہ مورخین کی تصریحات سے عیاں ہے اس لئے انہیں دور جاہلی کے علماء و فضلاء میں اور ان کے علمی ذخیرے کو دور جاہلی کے کتب خانوں میں شمار کیا گیا یہ امر ان کے علم و کتب سے شغف و محبت کا نہایت واضح ثبوت ہے۔

اس مختصر مقالے میں دور جاہلی کے کل اٹھائیس (۲۸) کتب خانوں کی نشاندہی کی گئی ہے جن میں مکہ کے چھ کتب خانے ہیں، ان میں دو (۲) خواتین کے کتب خانے تھے جو اس امر کی نہایت روشن دلیل ہے کہ دور جاہلی میں قریش کا معاشرہ عرب کے دیگر قبائل کے مقابلہ میں زیادہ ترقی یافتہ معاشرہ تھا کہ اس میں خواتین بھی اپنا ذاتی کتب خانہ رکھتی تھیں، جس سے مشہور امام لغت احمد بن فارسؒ کے اس نظریہ کی تائید ہوتی ہے کہ دور جاہلی میں عرب معاشرہ اہل علم اور تعلیم یافتہ خواتین سے بھی خالی نہ تھا، صرف کم و بیش کا فرق تھا۔

طائف میں ایک کتب خانہ، مدینہ میں چھ کتب خانے نجد میں سات، نجران اور یمن میں ایک ایک کتب خانہ، حیرہ (عراق) میں چار کتب خانے اور شام میں ایک کتب خانہ تھا مذکورہ بالا تعداد سے دور جاہلی میں عربوں کی علمی و ثقافتی سرگرمیوں کا اندازہ کیا جاسکتا ہے۔

کعبتہ اللہ علم و آگہی کا مرکز اولین:

عمد جاہلی میں مکہ میں کعبتہ اللہ عربوں کے علم و آگہی کا اولین مرکز تھا جو ان کے دل و دماغ کو علم کی روشنی عطا کرتا اور روح کو تازگی و طہانیت بخشتا تھا دوسرے الفاظ میں یوں کہا جاسکتا ہے کہ اس دور میں وہ کتب خانے کے تمام وظائف، تعلیم، تحقیق، اطلاعات اور ذوق جمال کی تسکین کا سامان فراہم کرتا تھا اس لئے عرب جن کا اصل علمی سرمایہ شعر و شاعری تھا جسے "دیوان العرب" کہا جاتا ہے دور جاہلی میں وہ اپنے نامور شعراء کے بے نظیر و معرکہ الاراء قصائد ایام حج میں در کعبہ پر آویزاں کرتے رہے ہوں تو کچھ بعید نہیں، جو تاریخ میں معلقات کے نام سے مشہور ہیں (۲۳) گو بعض محققین کو اس امر سے انکار ہے لیکن ان کے دلائل بھی اس باب میں قطعی و حتمی نہیں، انہی وجوہ سے محقق عصر عبدالسلام محمد ہارون نے لکھا ہے۔

معلقات کی وجہ تسمیہ کی صحت یا اس کی جرح پر اگر وہ صحیح تسمیہ کی جائے تو بھی قطعی

فیصلہ ممکن نہیں، اس باب میں کسی ایک قول کو ترجیح دینا ہوگی، میں نے اس موضوع پر معاصرین کی بحثوں کو پڑھا بعض نے تائید کی، بعض نے تردید کی ہے لیکن میں اس بحث میں کسی سے مطمئن نہیں ہو سکا، میں یہی کہتا ہوں کہ یہ قدیم ادب کی مشکلات میں سے ایک مشکل ہے (۲۵) تاہم اس تاریخی حقیقت کا انکار ممکن نہیں کہ اسلام کی آمد سے قبل دور جاہلی میں خزانہ اور عبدالمطلب کے مابین جو عہد نامہ ہوا وہ ابو قیس بن عبدمناف نے تحریر کیا اسے در کعبہ پر آویزاں کیا تھا (۲۶) اور اس کے بعد سن سات نبوی میں مسلمانوں کے مقاطعہ کا تحریری معاہدہ بھی در کعبہ پر آویزاں کیا گیا تھا (۲۷) یہ تاریخی واقعے اس امر کے شاہد ہیں کہ عربوں میں تحریری دستاویزوں کو در کعبہ پر آویزاں کرنے کا دستور تھا جس کی روشنی میں یہ کہنا درست ہے کہ اسلام میں کعبہ کو علم و آگہی کا اولین مرکز و منبع کما جاسکتا ہے اور یہی اساس کتب خانہ ہے۔

تحریری مواد:

دور جاہلی اور آغاز دور اسلامی میں لکڑی کے پتلے لمبے ٹکڑوں، ریشمی کپڑوں یا چمڑے کے لمبے ٹکڑوں پر لکھا جاتا تھا، لکڑی کے ٹکڑوں کو یکجا کر کے چھت سے اور ریشمی پارچہ جات اور چمڑوں کے ٹکڑوں کو لکڑی سے لپیٹ کر یا کبھی تلوار کے دستہ میں رکھ کر چھت یا دیوار سے لٹکا دیتے تھے، لپیٹ کر رکھنے میں زیادہ علمی ذخیرہ تھوڑی جگہ میں آجاتا تھا اور علمی ورثہ چوہوں، کپڑوں اور دیمک کی دسترس سے محفوظ رہتا تھا نیز آتے جاتے اس پر نظر رہتی تھی، دیمک یا کیرا لگتا تو جلدی اور آسانی سے اس کا تدارک کیا جاسکتا تھا (۲۸) معلوم ہوتا ہے آیہ شریفہ یوم نطوی السماء کطی السجل للکتب ط (الانبیاء: ۱۰۴) جس روز ہم آسمان کو لپیٹ دیں گے جیسے لپیٹتے ہیں طور میں کاغذ غالباً اسی طرف اشارہ ہے۔

اس سے یہ حقیقت بھی عیاں ہو جاتی ہے کہ دور جاہلی اور آغاز دور اسلامی میں کتابوں کی تقطیع مستطیل ہوتی تھی انہیں لپیٹ کر رکھا جاتا تھا۔

کتابوں کی تقطیع میں تبدیلی اور ذخائر کی وضع و ترتیب میں انقلابی تبدیلی کاغذ کی ایجاد کے بعد آئی ہے۔

مکہ میں کتب خانے

۱۔ زید بن عمرو کا کتب خانہ:

زید بن عمرو بن نفیل بن عبدالعزیٰ قرشی عدویٰ یہ زمانہ جاہلی کا دانشور عالم و شاعر تھا اس نے نصرانیوں اور یہودیوں کی مذہبی کتابیں پڑھی تھیں، یہ لوگوں کو بت پرستی، بتوں کے نام نذر نیاز کرنے اور لڑکیوں کو زندہ درگور کرنے سے روکتا تھا انہیں دین ابراہیمی کی طرف بلاتا تھا۔ شام بھی گیا تھا وہاں اس نے راہبوں کی عبادت کا طریقہ دیکھا اور سیکھا تھا لیکن ورقہ کی طرح یہودیت یا نصرانیت قبول نہیں کی تھی، یہ مکہ آیا اور دین حنیفی پر قائم رہا اس کی طرف قریش کو دعوت دیتا تھا اس لئے وہ اس کے مخالف تھے انہوں نے اسے مکہ سے نکال دیا یہ حراء کی طرف چلا گیا خطاب جو اس کے چچا تھے دن میں اسے مکہ میں نہیں آنے دیتے تھے یہ رات میں آتا تھا۔

اس نے ورقہ کا مرثیہ لکھا تھا، رسالتاب صلی اللہ علیہ وسلم نے اسے دیکھا تھا اور اس کے متعلق فرمایا تھا کہ یہ قیامت کے دن امة واحدہ بن کر اٹھے گا، (۲۹)

۲۔ نضر بن الحارث بن ملقمہ قرشی کا اختصاصی کتب خانہ:

یہ حضور اکرم صلی اللہ علیہ وسلم کا خالہ زاد بھائی (۳۰) بہادر اور سرداران قریش میں سے تھا۔ نضر اور اس کا باپ دونوں پڑھے لکھے اور دانشور تھے فارسی پر بھی اسے عبور حاصل تھا یہ بڑا عیار اور آپ کا جانی دشمن تھا، آپ کی عداوت میں یہودیوں اور نصرانیوں سے میل جول رکھتا (۳۱) بانسری فارسی سروں میں خوب بجاتا تھا (۳۲) جنگ بدر میں کفار کا جھنڈا اٹھائے لڑنے آیا تھا مسلمانوں کے ہاتھوں کا ہی زخم کھا کر گرفتار ہوا اور قتل کیا گیا جب الکتاب کی تعلیمات سے عربوں کی زندگی میں انقلاب رونما ہونے لگا اس کی دل آویزی انہیں اپنا اسیر کرنے لگی وہ اسلام قبول کرتے اور مصائب و تکالیف جھیلنے لگے تو اس کی حمیت جاگ اٹھی اس نے وحی الہی کے مقابلہ میں جاہلی لٹریچر ایرانی داستانیں اور لایعنی قصے "لمو الحدیث" ان کے سامنے پیش کرنے شروع کئے جو اس کے پاس ذخیرہ تھے، یہ قریش سے کتا تم محمد صلی اللہ علیہ وسلم سے عداثت کی داستان بنتے ہو، آو میں تمہیں شاہان فارس اور رستم و اسفندیار کے قصے سناتا ہوں اس طرح یہ

لوگوں کو راہ راست سے روکتا تھا (۳۳) انہی وجہ سے محمد بن حبيب نے اس کا شمار زندہ قریش میں کیا ہے (۳۴)۔

یہ اہل مکہ سے کہتا تھا:

والله ما محمد باحسن حديثا منى وما حديثه الا اساطير الاولين اكتبها كما اكتبها (۳۵)

واللہ محمد (صلی اللہ علیہ وسلم) کی باتیں میری باتوں سے زیادہ اچھی نہیں، ان کی باتیں داستان پارینہ ہیں انہوں نے وہ لکھوا کر محفوظ کرائی ہیں جیسا کہ میں تمہیں لکھوا کر انہیں محفوظ کراتا ہوں۔

اس سے ثابت ہوتا ہے اس زمانے میں وہ پڑھے لکھے جن کی معلومات اقوام و ادیان اور اہل کتاب کے متعلق زیادہ نہ تھیں اور اگر تھیں بھی تو اہل فارس کی تاریخی معلومات بالکل نہ تھیں، وہ اس کی مجلس میں بیٹھ کر یہ معلومات قلبند کرتے اور اپنے کتب خانے میں اضافہ کرتے تھے۔

اس طرح ایک کتب خانے کے ذخائر سے دوسرے کتب خانے بنتے رہتے تھے اور کتابوں میں اضافہ ہوتا رہتا تھا۔

۳۔ الحارث بن ملقمہ قرشی کا کتب خانہ:

یہ نضر کا باپ اور پڑھا لکھا تھا کتابیں نقل کرتا اور شام و حیرہ سے جو اس دور میں کتابوں کے مرکز تھے، کتابیں خرید کر جمع کرتا تھا، اس کے پاس عربوں کے ادب و تاریخ کے علاوہ ملوک حیرہ و شاہان فارس کی تاریخ و ادب کا ذخیرہ بھی محفوظ تھا۔ اس لئے اس کے کتب خانے کو اختصاصی کتب خانے کی حیثیت حاصل تھی۔

دور جاہلی میں جن چند قریشی کتب خانوں کا سراغ لگ سکا ان میں الحارث بن ملقمہ اور انس کے فرزند نضر کا کتب خانہ متنوع علوم کے اعتبار سے اپنی نوعیت کے واحد کتب خانے قرار دیئے جاسکتے ہیں نیز مذکورہ بالا تصریحات سے معلوم ہوتا ہے کہ مکہ میں الحارث اور نضر کا کتب خانہ عجیبوں کی تاریخی داستانوں اور کارناموں پر مشتمل تھا۔

۳- ورقہ بن نوفل کا کتب خانہ:

یہ عالم و دانشور اور ذبیحہ و بت پرستی سے گریزاں تھا تلاش حق میں نصرانی مذہب اختیار کیا سریانی، عبرانی اور عربی تینوں زبان کا ماہر تھا کتب سماوی کا مطالعہ کیا تھا اور کتابیں پڑھتا رہتا تھا، انجیل کا عبرانی سے عربی میں ترجمہ شروع کیا تھا لیکن یہ معلوم نہیں پورا بھی کر سکا تھا یا نہیں؟ اس سے ثابت ہوتا ہے کہ مکہ مکرمہ میں اس کا ذاتی ذخیرہ کتب عبرانی اور عربی زبانوں کے ادب تاریخ اور مذہبی کتابوں پر مشتمل تھا۔ نصرانی سریانی میں لکھتے اور یثرب کے یہودی عبرانی میں تورات کی تفسیر کرتے تھے اس لئے کچھ بعید نہیں کہ موصوف سریانی بھی جانتے ہوں اور سریانی ادب کا ذخیرہ بھی ورقہ کے پاس موجود ہو (۳۶)۔

مورخ بن عمرو سدوسی نے "کتاب حذف من نسب قریش" میں موصوف کے متعلق تصریح کی ہے کان ممن قرا الکتب (۳۷) یہ ان دانشوروں میں سے تھے جنہوں نے کتابوں کا مطالعہ کیا تھا۔

رسالتنا صلی اللہ علیہ وسلم پر جب پہلی وحی اتری اور اس کا ماجرا حضرت خدیجہؓ کو سنایا، وہ آپؐ کو اس کے پاس لے کر آئی تھیں جس کا تفصیلی ذکر صحیح البخاری میں مذکور ہے۔ (۳۸)، اس نے حضور اکرم صلی اللہ علیہ وسلم کا ابتدائی زمانہ پایا تھا۔ لیکن اس کے اسلام میں اختلاف ہے بعض علماء ایمان کے قائل اور بعض منکر ہیں، مورخ ذہبی، سیر اعلام النبلاء میں رقمطراز ہیں۔

اما ورقة فتنصر و استحکم فی النصرانیہ و حصل الکتب و علم علما کثیرا، ورقة لو ادرك هذا تعذيب بلال، يعد من الصحابة، وانما مات الرجل في فترة الوحى بعد النبوة لقبل الرسالة (الدعوة) كما في الصحيح (۳۹)

لیکن ورقہ نے نصرانی مذہب اختیار کیا اور اس پر قائم رہا کتابیں جمع کیں اور بہت علم حاصل کیا، ورقہ نے اگر حضرت بلال کی کفار کے ہاتھوں ایذا رسانی کا زمانہ پایا ہوتا تو اس کا شمار صحابہ میں کیا جاتا یہ نبوت کے بعد اور قبل دعوت رسالت فترہ وحی کے زمانے میں مر گیا جیسا کہ صحیح میں مذکور ہے۔

حاصل الکتب و علم علما کثیرا کے مذکورہ بالا الفاظ اس کے پاس کتب خانہ ہونے کا بین

ثبوت ہیں۔

مورخین جو اس کے اسلام کے قائل ہیں ان کی تحقیق کے مطابق صحابہؓ میں سب سے پہلا نجی کتب خانہ ورقہ بن نوفل کا قرار پاتا ہے (۴۰)

دور جاہلی کے کتب خانوں میں موصوف کے کتب خانے کو اختصاصی کتب خانہ کہا جا سکتا ہے اس لئے کہ اس میں مختلف زبانوں میں مذہبی لٹریچر موجود تھا۔

مکہ میں خواتین کے کتب خانے

فاطمہ بنت مرثعمیہ کا کتب خانہ

یہ عبداللہ بن عبدالمطلب کی معاصر تھی، پڑھی لکھی شاعرہ اور نہایت حسین و جمیل خاتون تھی، چنانچہ ہشام بن محمد بن السائب کلبی، ابوالفیاض شعمی سے ناقل ہے۔

وکانت قد قرأت الکتاب (۴۱)

اور اس نے کتابیں پڑھی تھیں۔ اس سے معلوم ہوتا ہے مکہ میں خواتین کے یہاں بھی شخصی کتب خانہ موجود تھا، اور مکہ میں یہ خواتین کا دوسرا کتب خانہ تھا۔

قریشی خاتون تمیلہ کا کتب خانہ:

یہ قریشی خاتون ورقہ کی ہمشیرہ دانشور و عالمہ تھی، موصوفہ کے پاس بھی کتابوں کا ذخیرہ تھا اس کا مطالعہ کرتی رہتی تھی چنانچہ مورخ واقدی کا بیان ہے۔

کانت تنظر فی الکتاب (۴۲)

موصوفہ کتابوں کا مطالعہ کرتی رہتی تھیں۔

ڈاکٹر جواد علی کا خیال ہے کہ یہ سریانی اور عبرانی زبانیں بھی جانتی تھی (۴۳) بلکہ جب ورقہ کی بینائی جاتی رہی تھی یہی اسے مذہبی کتابیں پڑھ کر سناتی تھی۔

اس حقیقت کے پیش نظر یہ کہا جا سکتا ہے کہ قریش کی بعض خواتین کے پاس ذاتی کتب

خانہ موجود تھا۔

طائف میں کتب خانہ

امیہ بن ابی الصلت کا کتب خانہ:

یہ ادیب، شاعر، حکیم، عالم و عابد تھا شراب و بت پرستی کو حرام سمجھتا تھا، روزے رکھتا تھا حشر و نشر کا قائل تھا، ناٹ جیسا لباس پہنتا تھا، اس کا باپ اور بیٹا قاسم بھی شاعر تھے یہ اور ورقہ دونوں تلاش حق میں شام گئے تھے (۳۴) غالباً وہاں سے یہ کتابیں لایا تھا، دینی کتابیں پڑھتا تھا اس کا مطالعہ وسیع تھا چنانچہ زبیر بن بکار نے اپنے چچا سے نقل کیا ہے۔

كان امیة في الجاهلیة نظر الكتب وقرأها (۳۵)

امیہ نے دور جاہلی میں کتابوں کا مطالعہ کیا اور دینی کتابوں کو پڑھا تھا۔

اس نے دینی کتابوں کا اتنا گہرا مطالعہ کیا تھا کہ اپنے اشعار میں کتب قدیمہ کے ایسے الفاظ اور تمسیحات استعمال کرتا تھا جنہیں وہ سمجھتا تھا یا کچھ وہ سمجھ سکتے تھے جن کی نظر مذہبی لڑیچگر پر تھی مگر عام عرب ان کو نہیں جانتے تھے، انہی وجہ سے ائمہ لغت اس کے اشعار سے استدلال نہیں کرتے۔

اس نے عرب میں سب سے پہلے سرنامہ پر باسمک اللهم (اے اللہ میں تیرے نام سے کام کا آغاز کرتا ہوں) لکھا اور پھر قریش نے بھی سرنامہ پر یہی لکھنا شروع کیا (۳۶)۔

اس سے ثابت ہوتا کہ موصوف کے پاس مراسلات اور کتابوں کا ذخیرہ تھا۔

مدینہ میں کتب خانے:

حضرت ابی بن کعب انصاری کا کتب خانہ:

دور جاہلی میں پڑھے لکھے اور دانشوروں میں ان کا شمار تھا، مورخ ابن سعد کا بیان ہے۔
اور ابی، اسلام سے پہلے جاہلیت میں لکھتے پڑھتے تھے اور عرب میں لکھنے پڑھنے کا چلن کم تھا، اور موصوف اسلام کے زمانے میں رسول اللہ صلی اللہ علیہ وسلم کے لئے وحی (قرآن) لکھتے تھے۔ (۳۷)

مورخ ابن الاثیر نے اسد الغابہ میں تصریح کی ہے کہ موصوف نے سب سے پہلے وحی کی

کتابت کی اور کتب فلاں بن فلاں، فلاں کی طرف سے فلاں کو لکھا گیا کا سلسلہ شروع کیا تھا (۴۸)
 خیر الدین زرکلی نے لکھا ہے کہ حضرت ابی بن کعب کتب قدیمہ کے بھی عالم تھے (۴۹)
 اسلام لائے تو بدر و احد اور دوسرے تمام غزوات میں رسول اللہ صلی اللہ علیہ وسلم کے ساتھ
 رہے، آپ نے انہیں "سید القراء" (قاریوں کا سردار) کا لقب دیا، قرآن کا کاتب بنایا ان چار یا چھ
 صحابہ میں ان کا شمار ہے جنہوں نے عمد رسالت میں قرآن جمع اور یاد کیا تھا اور ان مجتہدین و
 حفاظ حدیث میں سے ہیں جو عمد رسالت میں فتویٰ دیتے تھے اور قرآن جمع کیا تھا (۵۰)۔

موصوف کا مصحف محمد بن عبد الملک انصاری کے پاس "قریۃ الانصار" میں جو بصرہ سے دو
 فرسخ کی مسافت پر واقع تھا موجود تھا۔ ابن الندیم نے اس کو دیکھا تھا کتاب الفہرست میں اس کا
 اس نے تعارف کرایا ہے (۵۱)۔

اس سے معلوم ہوتا ہے کہ حضرت ابی بن کعب کے پاس کتابی ذخیرہ موجود تھا اور ان کا
 مصحف چوتھی صدی ہجری تک بصرہ میں محفوظ تھا۔
 بشیر بن سعد خزرجی انصاری کا کتب خانہ:

زمانہ جاہلیت میں موصوف کا شمار ان تعلیم یافتہ افراد میں تھا جو لکھتے پڑھتے رہتے تھے،
 مورخ ابن سعد کا بیان ہے حضرت بشیر رضی اللہ عنہ دور جاہلی میں عربی میں لکھتے پڑھتے تھے اور
 اس زمانے میں عربوں میں لکھنے پڑھنے کا رواج کم تھا (۵۲)۔

اس سے ظاہر ہے کہ موصوف کے پاس کتابی ذخیرہ موجود تھا۔

حضرت بشیر بن سعد عبد اللہ بن رواحہ کے بہنوئی تھے بدری صحابی ہیں تمام غزوات میں
 شرکت کی۔ ۷ھ میں عمرہ القضاء کے موقع پر حضور اکرم صلی اللہ علیہ وسلم نے موصوف کو مدینہ
 کا گورنر بنایا تھا، انصار میں سب سے پہلے حضرت ابو بکرؓ سے انہی نے بیعت کی تھی، عمد صدیقی
 میں جنگ یمامہ سے واپسی پر عین التمر میں شہادت پائی۔

ہجرت کے بعد انصار میں سب سے پہلے ان کے فرزند نعمان پیدا ہوئے تھے اور ابراہیم
 بن بشیر شاعر تھے۔ (۵۳)

ابو مالک رافع بن مالک بن عجلان خزرجی انصاری کا کتب خانہ:

عمد جاہلی کے مردانِ کامل پڑھے لکھے دانشوروں میں سے تھے، چنانچہ مورخ ابن سعد کا

بیان ہے۔

رافع بن مالک مردانِ کامل میں سے تھے، جاہلیت میں کامل وہ شخص ہوتا تھا جو لکھتا پڑھتا، تیرتا اور تیر اندازی خوب جانتا تھا۔ کتابت و قرأت کا عرب قوم میں چلن کم تھا (۵۴) اس سے ثابت ہوتا ہے کہ موصوف کے پاس لکھنے پڑھنے کا ذخیرہ کتب خانہ موجود تھا۔ حضرت رافع اور معوذ بن عفرانصاری میں سب سے پہلے مکہ میں حضور اکرم صلی اللہ علیہ وسلم سے ملے اور اسلام لائے تھے، قبلاء انصار میں ان کا شمار ہے یہ بدر میں شریک نہ ہو سکے لیکن ان کے فرزند رفاع اور حلالہ شریک ہوئے تھے، احد میں شریک ہوئے اور شہادت پائی (۵۵)۔

سوید بن الصامت کا کتب خانہ:

زمانہ جاہلیت میں اس کا شمار مردانِ کامل (تعلیم یافتہ مہذب افراد میں تھا، مزید برآں یہ شعر گوئی، بہادری اور حسب و نسب میں بھی ممتاز تھا، مورخ ابن الاثیر اس کے متعلق اسد الغابہ میں رقمطراز ہیں۔

كان شاعرا محسنا كثير الحكم في شعره وكان قومه يدعون به الكامل لحكمة شعره، وشرف فيهم (۵۶)

یہ اچھا شاعر تھا اپنے اشعار میں حکمت زیادہ بیان کرتا تھا، اس کی قوم اس مردِ کامل کے پاس اس کے حکیمانہ اشعار اور اس کے شرف کی وجہ سے جو اسے اپنی قوم میں حاصل تھا آتی تھی۔

اس سے معلوم ہوتا ہے کہ دور جاہلی میں تعلیم یافتہ افراد کو علم سے آراستہ ہونے کی وجہ سے معاشرہ میں قدر و منزلت حاصل تھی اور لوگ ان سے استفادہ کی خاطر اس کے پاس آئے تھے، اخیر عمر میں حج و عمرہ کی غرض سے مکہ میں آیا اور دار بنی عمرو بن عوف میں ٹھہرا، رسالتاب

سے ملاقات ہوئی بہت بوڑھا تھا، آپ نے اسے اسلام کی دعوت دی اس نے کہا میرے پاس حکمت و دانائی کی کتاب ہے، آپ نے پوچھا وہ کیا ہے؟ اس نے "مجلد لقمان" پیش کیا آپ نے فرمایا میرے پاس اس سے بھی افضل و اعلیٰ کتاب "قرآن" ہے جو سراسر ہدایت و نور ہے۔

پھر یہ مدینہ چلا گیا محذر بن زیاد نے اس خیال سے کہ یہ مسلمان ہو گیا ہے جنگ بعثت (۵۷) سے قبل اسے مدینہ میں قتل کر دیا (۵۸)۔

مذکورہ بالا واقعہ سے معلوم ہوا کہ یہ کتابوں کا مطالعہ کرتا رہتا اور سفر میں بھی کتاب ساتھ رکھتا تھا، اس سے ظاہر ہے کہ اس کے پاس بھی کتابوں کا ذخیرہ و کتب خانہ تھا، اور اس کا ذخیرہ کتب اختصاصی نوعیت کا تھا، اس سے یہ بھی معلوم ہوا کہ مجلہ لقمان آخر عمد جاہلی تک موجود تھا۔

نیز اس واقعہ سے یہ بھی معلوم ہوا کہ ہر فن میں کتاب کھلانے کی مستحق وہی کتاب ہے جو رہنمائی و روشنی کا کام دے، ورنہ وہ کتاب، کتاب کھلانے کی مستحق نہیں۔

ابو محمد عبداللہ بن رواحہ بن شعبہ انصاری خزرجی، عمد جاہلی کے دانشور اور مردان کامل میں سے تھے، انصار کے نقیب اور بیعت عقبہ میں شریک تھے فتح مکہ کے سوا تمام غزوات میں شریک تھے، خزرجی فحول شعراء (نامور شعراء) میں حسان بن ثابت، کعب بن مالک اور عبداللہ بن رواحہ کا شمار ہے (۵۹) دربار رسالت کے شاعر تھے، ابن سعد کا بیان ہے۔

كان يكتب في الجاهلية وكان الكتابة في العرب قليلة (۶۰)۔

یہ جاہلیت میں لکھتے پڑھتے تھے اور لکھنے پڑھنے کا عرب میں کم رواج تھا۔

سورۃ الشعراء کی مندرجہ ذیل آیات میں الا الذین امنوا میں جو استثناء ہے وہ انہی کے متعلق ہے

والشعراء يتبعهم الغاوان (۲۳۳)

اور رہے شاعر تو ان کی پیروی بد راہ لوگ کرتے ہیں

الم تر انهم في كل واد يهيمون (۲۳۵)

کیا تجھے خبر نہیں کہ وہ (شاعر) ہر میدان میں حیران پھرا کرتے ہیں۔

الا الذین آمنوا و عملوا الصلحت و ذکروا اللہ کثیرا و انتصروا من بعد ما ظلموا (۲۳۷)

البتہ جو لوگ ایمان لائے اور نیک عمل کئے اور کثرت سے اللہ کا ذکر کیا اور بعد

اس کے کہ ان پر ظلم ہو چکا اس کا بدلہ لیا تو وہ اسی حکم میں داخل نہیں۔

ابو عقیل لبید بن ربیعہ بن مالک عامری:

دور جاہلیت کے نامور شاعر شمسوار اور نخی تھے سبع مملکت میں چوتھا انہی کا معلقہ ہے،
وند بنی کلاب کے ہمراہ دربار رسالت میں حاضر ہوئے اسلام لائے پھر شعر گوئی چھوڑ دی، کوفہ میں
سکونت اختیار کی دور جاہلی میں لکھتے پڑھتے تھے، حافظ ابن حجر کتاب الاصابہ میں رقمطراز ہیں۔
کان یومن بالبعث مثل غیرہ من عقلاء الجاہلیۃ کقیس بن ساعدۃ وزید بن عمرو
زمانہ جاہلیت میں حشو و نشر پر ایمان رکھتے جیسے جاہلی دانشور قیس بن ساعدہ اور
زید بن عمرو وغیرہ رکھتے تھے،

حضور اکرم صلی اللہ علیہ وسلم کا ارشاد ہے:

اصدق کلمۃ قالھا الشاعر الاکل شنی ما خلا اللہ باطل

سب سے زیادہ سچا کلمہ شاعر (لبید) کا یہ مصرعہ ہے، سنو، اللہ کے ماسوا ہر چیز باطل
ہے۔

حضرت عمر رضی اللہ عنہ نے اپنے زمانہ خلافت میں حاکم کوفہ حضرت منیرہ بن شعبہ کو لکھا
کہ لبید اور اعبتہ مجلی نے جو کلام دور اسلامی میں کہا ہو قلبند کراؤ، تو موصوف گھر میں گئے سورہ
بقرہ و آل عمران لکھ کر پیش کی اور کہا اللہ تعالیٰ کے کلام کے بعد میں نے شعر کہنا چھوڑ دیا، حضرت
عمرؓ نے ان کا وظیفہ اور بڑھا دیا (۶۱) ان کی بیٹی بھی شاعرہ تھیں (۶۲)۔

اس سے معلوم ہوتا ہے شعر گوئی سے کنارہ کشی کے باوجود ان کے گھر میں سامان کتابت
موجود تھا کچھ بعید نہیں کہ ثقافتی اور علمی ورثہ بھی نمان خانہ میں محفوظ ہو۔

نجد میں کتب خانے

اکثم بن صیفی کا کتب خانہ:

جاہظ نے موصوف کا تعارف حسب ذیل الفاظ میں کرایا ہے۔

ومن الخطباء البلغاء و الحکماء الر و ساء اکثم بن صیفی۔ (۶۳)

اور فصیح و بلیغ خطیبوں اور سردار حکام میں سے اکثم بن صیفی تھا۔

یہ عمد جاہلی کا نامور دانشور و حکیم تھا اس نے لبی عمریائی تھی اس کی حکمت آمیز باتیں قدر کی نگاہ سے دیکھی جاتی تھیں شاہان وقت اس کے زرین اقوال اور ضرب الامثال کے شیدائی تھے (۶۳) چنانچہ شاہ نجران بادشاہ شام حارث بن ابی ثرغسانی (۷۸۰ - ۷۸۰ - ۷۸۰ - ۷۸۰) شاہ جبرہ نعمان بن منذر اس سے فرمائش کرتے تھے کہ اپنے اقوال زرین تحریر فرمائیں اور انہیں بھیج دیں۔ (۶۵)

اس نے اسلام کا ابتدائی زمانہ پایا اور اپنے قبیلہ کے سوا افراد کے ہمراہ اسلام قبول کرنے کے لئے مدینہ آ رہا تھا کہ راستہ ہی میں مر گیا۔

اس کا پڑھنا لکھنا اور اپنے حکیمانہ اقوال قدر دانوں کی فرمائش پر انہیں بھیجنا اس کے پاس کتابی ذخیرہ کی نشاندہی کرتا ہے اس کا ذخیرہ شاہان وقت کے خطوط اور اس کے حکیمانہ اقوال پر مشتمل تھا اس میں اہل علم کی کتابیں بھی ہوں تو کچھ عجب نہیں۔

بھیر بن زہیر بن ابی سلمیٰ کا کتب خانہ:

جیسا کہ معلوم ہے کہ زہیر بن ابی سلمیٰ کا خانوادہ شاعروں اور پڑھے لکھوں کا گھرانہ تھا، بھیر دور جاہلی کا شاعر و کاتب تھا اس نے فتح مکہ ۸ھ سے پہلے اسلام قبول کیا تھا فتح مکہ و غزوہ حنین میں شریک رہے اور اس موقع پر شعر بھی کہے تھے اپنے بڑے بھائی کعب کے ان اشعار کا جو اس نے ان کے اسلام قبول کرنے اور نبی اکرم صلی اللہ علیہ وسلم اور مسلم خواتین کے متعلق کہے تھے ان کا منظوم جواب لکھ کر بھیجا تھا (۶۶)۔

اشعار کا منظوم تبادلہ ان کے پاس کتابی ذخیرہ کی موجودگی کو بتاتا ہے

حشطلہ بن الربیع بن صیفی تمیمی اسدی کا کتب خانہ:

عمد جاہلی کے پڑھنے لکھنے والوں میں ان کا شمار تھا مورخ ابن سعد موصوف کے متعلق رقمطراز ہیں۔

رسول اللہ صلی اللہ علیہ وسلم نے ان سے ایک مرتبہ خط لکھوایا تو ان کا نام ہی کاتب پڑ گیا حالانکہ عربوں میں نوشت و خواند کا رواج کم تھا (۶۷) موصوف اکثم بن صیفی کے جو دور جاہلی کا نامور دانشمند اور دانشور تھا، نتیجے تھے، یہ پورا خانوادہ علمی گھرانہ تھا، جو اس امر کا شاہد ہے

کہ موصوف کے پاس پڑھنے لکھنے کا ذخیرہ و کتب خانہ تھا۔

ربیع بن زیاد بن عبداللہ بن سفیان عبسی:

یہ عمد جاہلی کا نامور شسوار، دانشور، کاتب و شاعر تھا، سیاسی بصیرت و فراست رکھنے والے عربوں میں اس کا شمار تھا، یہ نعمان بن المنذر کے دربار سے وابستہ تھا۔ حرب داحس وغبرا (جو دوہم جدی قبیلوں عبس اور ذبیان کے مابین گھوڑ دوڑ میں ذرا سی بے قاعدگی پر چھڑی اور چالیس برس تک جاری) میں شریک تھا اس کا حضرت لیدہ سے نعمان کے دربار میں معرکہ رہا تھا (۶۸)

زہیر بن ابی سلمیٰ کا کتب خانہ:

دور جاہلی کے نامور شعراء میں اس کا شمار ہے (۶۹) اس کا معلقہ مشہور ہے، یہ اوس بن حجر تمیمی (۹۸ - تقریباً ۲ ق ھ = ۵۳ - تقریباً ۶۲۰ء) کے اشعار کا راوی اور خطیبہ جرویل بن اویس عبسی (۷۰ - ۴۵ھ) کا استاد تھا (۷۰)، مالدار، بردبار و پرہیزگار تھا (۷۱) اس کا خانوادہ، شاعروں کا گھرانہ تھا باپ، ماموں بشامہ بن الغدیر، بہن سلمیٰ اور خنساء بیٹے کعب و بھیر اور سالم (۷۲) پوتا، عقبہ شاعر تھے۔ (۷۳)

یہ اطراف مدینہ منینہ میں پیدا ہوا اور حاجر (دیار نجد) میں رہا، مشہور ہے ایک ماہ میں ایک قصیدہ لکھتا اور سال بھر اس میں غور و فکر کرتا تھا اس لئے اس کے قصائد حولیات (سالی قصائد) کہلاتے ہیں۔ (۷۴)

یہ ہرم بن سنان کی مدح میں قصائد لکھتا اور انعام پاتا تھا۔ اس کا خاندانی شاعر و راوی ہونا اور سال بھر قصیدہ پر غور کرنا، یہ تمام ایسے قرآن و شواہد ہیں جن سے ظاہر ہے کہ اس کے پاس دو اوین شعراء کے مجموعے اور کتابی ذخیرہ موجود تھا۔

ابو عبس عبدالرحمن بن جبر اوسی (۷۵) کا کتب خانہ:

ابو عبس عبدالرحمن بن جبر بن عمرو اوسی موصوف دور جاہلی میں لکھتے پڑھتے تھے، مورخ ابن سعد کا بیان "اسلام سے قبل" ابو عبس عربی میں لکھتے پڑھتے تھے حالانکہ عرب میں لکھنے پڑھنے کا رواج کم تھا (۷۶)۔

اس سے ظاہر ہے کہ موصوف کے پاس بھی پڑھنے لکھنے کا ذخیرہ کتب خانہ موجود تھا۔ حضرت عبدالرحمن بن جبر بدر اور دوسرے تمام معرکوں میں شریک رہے عہد عثمانی میں مدینہ میں وفات پائی اور قسطنطنیہ میں دفن کئے گئے۔ ان کی قبر میں چار بدری صحابی، ۱- ابو بردہ بن نیار، ۲- قتادہ بن النعمان، ۳- اور محمد بن مسلم اور سلمہ بن سلامہ اترے تھے، یہ مہندی کا خضاب لگاتے تھے۔

کعب بن زہیر بن ابی سلمیٰ کا کتب خانہ:

کعب اور اس کے چھوٹے بھائی بھیر کا قیام دیار غطفان، نجد میں وادی القریٰ اور جبال طے کے قریب تھا یہ دونوں بھائی ابرق العزاف جو مدینہ کے قریب ایک جگہ ہے سے گزرے تو بھیر نے کعب سے کہا یہ بکریاں ہیں تم ذرا ٹھہرو میں محمد (صلی اللہ علیہ وسلم) کی باتیں سن کر آیا یہ جب دربار اقدس میں پہنچا تو اسلام کی دولت سے سرفراز ہوا کعب زیادہ انتظار نہ کر سکا اور چل دیا، اور چھوٹے بھائی کو منظوم خط لکھ کر بھیجا جس میں اس کے اسلام قبول کرنے اور رسول اللہ صلی اللہ علیہ وسلم اور مسلم خواتین پر طعن و تشنیع تھی حضور اکرم صلی اللہ علیہ وسلم کو جب ان اشعار کا علم ہوا تو آپ نے اس کا خون مباح کر دیا بھیر نے اسے منظوم جواب لکھ کر بھیجا اور کہا تم توبہ کرو اسلام لاؤ تو رسول اللہ صلی اللہ علیہ وسلم معاف کر دیں گے، چنانچہ کعب نے رسول اللہ صلی اللہ علیہ وسلم کی طائف سے واپسی پر ایسا ہی کیا وہ حضرت ابو بکرؓ کے پاس گیا اور اپنا ارادہ ظاہر کیا وہ اسے لے کر دربار اقدس میں آئے اور کہا ایک شخص اسلام لانا چاہتا ہے آپ نے ہاتھ بڑھایا اس نے کلمہ پڑھا پھر چہرے سے رومال ہٹایا تو آپ نے پوچھا تم نے وہ شعر کہے تھے کہنے لگے میں نے اس طرح سے کہے تھے پھر وہ مشہور قصیدہ پڑھا جو قصیدہ بردہ کے نام سے مشہور ہے جس پر آپ نے اپنی چادر اسے دے دی تھی۔ جسے بعد میں حضرت معاویہؓ نے اس کے ورثہ سے بیس ہزار درہم میں خریدا اسے خلفاء بنی امیہ عید کے دن عید گاہ زیب تن کر کے جاتے تھے، پھر خلیفہ منصور عباسی نے اسے چالیس ہزار درہم میں خریدا۔ اور وہ بھی عید کے دن اسے جسم پر ڈال کر عید گاہ جاتے تھے (۷۸)۔

کعب کا بیٹا عقبہ اور پوتا عوام بھی شاعر تھے۔ منظوم خطوط کا تبادلہ ان کے پاس منظوم مجموعوں کی نشاندہی کرتا اور کتابی ذخیرہ کی طرف رہنمائی کرتا ہے۔

معن بن عدی بن الجعد ابن الجحلان قضاعی عقبی:

معن دور جاہلی کے تعلیم یافتہ افراد میں سے تھے مورخ ابن سعد کا بیان ہے موصوف دور جاہلی میں عربی میں لکھتے پڑھتے تھے اور اس دور میں عرب میں لکھنا پڑھنا کم تھا (۷۹)۔
اس سے ظاہر ہے کہ ان کے پاس بھی کتابی ذخیرہ موجود تھا۔

معن بدر اور دوسری تمام جنگوں میں رسالتاب صلی اللہ علیہ وسلم کے ساتھ رہے فرماتے تھے صحابہ "تمنا کرتے تھے کہ ہم حضور اکرم صلی اللہ علیہ وسلم سے پہلے مرجا نہیں تاکہ آپ کے بعد کسی آزمائش میں نہ پڑیں میں اسے پسند نہیں کرتا تھا کہ میں آپ سے پہلے مروں، میں چاہتا تھا کہ میں آپ کی وفات کے بعد بھی آپ کی اسی طرح تصدیق کروں جس طرح آپ کی زندگی میں آپ کی تصدیق کرتا تھا، سیلہ کذاب کے معرکہ میں لڑتے ہوئے جام شہادت نوش کیا تھا۔
پادری قس بن ساعدہ کا کتب خانہ:

قس بن ساعدہ بن عمرو (۸۰) ایادی یہ عمد جاہلی کا نامور ادیب، شاعر، طراز خطیب اور دانشور تھا (۸۱) لہی عمر پائی تھی، آخرت پر ایمان رکھتا تھا اس کے خطبات نثر جاہلی کے شاہکار ہیں، جنہیں عرب زبانی یاد کرتے اور تدر کرتے تھے رسالتاب صلی اللہ علیہ وسلم نے یحییٰ میں اسے سوق عکاظ میں دیکھا اور اس کا حکمت آموز خطبہ سنا تھا۔

(عرب میں سب سے پہلے اس نے عصا پر ہاتھ رکھ کر خطبہ دیا، خطبہ کا آغاز لفظ اما بعد سے کیا اور اپنے مکتوب میں من فلان الی فلان، فلان کی طرف سے فلان کے نام سے مکتوب کا آغاز کیا تھا (۸۲)۔

اس سے ثابت ہوتا ہے کہ اہل علم اس سے خط و کتابت کرتے تھے اور یہ انہیں جوابات دیتا تھا جو اس امر کا بین ثبوت ہے کہ اس کے پاس تحریری سرمایہ اور کتب خانہ موجود تھا،

یمن میں کتب خانہ

المرتش الاکبر کا کتب خانہ:

المرتش الاکبر عوف بن سعد بن مالک بن ضیعہ الوائلی التمیمی یمن میں پیدا ہوا عراق میں تربیت پائی عمد جاہلی کے طبقہ اولی کا شاعر، ادیب و شجاع تھا۔ حارث بن ابی شمر غسانی کا ندیم و کاتب رہا، اس کے باپ نے اسے اور اس کے بھائی حرمہ کو حیرہ کے نصرانی سے لکھنے پڑھنے کے لئے بھیجا تھا۔ (۸۳)

مرتش اکبر اور مرتش اصغر ربیعہ بن سفیان کا اور وہ طرفہ العبد کا چچا تھا (۸۴) یہ اپنے اشعار قلمبند کرتا تھا، سفر میں ایک بار اس نے اپنے اشعار اونٹنی کے کجاوے پر لکھ لئے تھے (۸۵)۔

مذکورہ بالا تاریخی شواہد سے ثابت ہوتا ہے کہ اس کے پاس تحریری سرمایہ اور شخصی کتب خانہ موجود تھا نیز اس کے بھائی حرمہ کے پاس بھی کتب خانہ ہو تو کچھ عجب نہیں۔

حیرہ (عراق) میں کتب خانہ

حیرہ میں عامر ابن الطرب کا کتب خانہ:

یہ زمانہ جاہلیت میں لمبی عمر پانے والوں میں تھا، دانشور، خطیب شاعر اور قبیلہ مضر کا قائد تھا۔ اس کے پاؤں میں چھ انگلیاں تھیں اس لئے اس کو ذوالاصبع (انگلی والا) کہا جاتا تھا (۸۶)۔ جاہظ نے اسے اسی زمرہ میں داخل کیا جس میں اکثم بن صیفی کو شمار کیا ہے (۸۷)۔ یہ فہم و فراست میں اپنے زمانے میں اپنی نظیر آپ تھا۔

اس کے پاس ضرب الامثال اور حکیمانہ اقوال کا مجموعہ موجود تھا، جب اسے شاہ غسان سے جان کا خطرہ ہوا تو یہ اس مجموعہ کو اپنی قیام گاہ پر چھوڑ کر بھاگا جسے اس نے "کنز العلم" خزانہ علم سے تعبیر کیا اور کہتا تھا جو اسے پڑھے گا اسے وہ کتاب اسی طرح بھائے گی جس طرح میرا علم لوگوں کو بھاتا اور پسند آتا ہے (۸۸)۔

ماہر تھا شاہان فارس میں ساہور ذوالاکتاف کے دربار میں کاتب و ترجمان کے فرائض انجام دیتا تھا شاہ ساہور نے جب اس کی قوم بنی ایاد پر حملہ کرنا چاہا تو اس نے انہیں اس امر سے آگاہ کرنے کے لئے ایک منظوم خط لکھا وہ قاصد کے ہاتھ سے گرا اور ساہور نے دیکھ لیا پھر اس نے اس کی زبان کٹوائی اور اسے قتل کرایا (۹۴)۔

لقیط دانشور کاتب و شاعر تھا یہ امر اس کے بایں تحریری سرمایہ کی نشاندہی کرتا اور اس کے شخصی کتب خانہ کو بتاتا ہے۔
شاہ نعمان بن المنذر کا کتب خانہ:

نعمان ابن المنذر ابن المنذر بن امری القیس نخعی یہ عمد جاہلی میں شاہان حیرہ میں نامور بادشاہ گزر ہے، نامغہ زیبائی، حسان بن ثابت اور حاتم طائی کا مدوح رہا ۵۹۲ء میں باپ کی وفات کے بعد حیرہ (۹۵) کا فرمانروا ہوا۔

اس کا کتب خانہ تھا جس میں نامور شاعران عرب کے مدحیہ قصائد جو اس کے اور اس کے خاندان کے متعلق کہے گئے تھے۔ اس نے انہیں فیوج (کرار لیں) پر نقل کرا کر قصر ابیض میں دفن کرا دیا تھا (تاکہ کوئی انہیں نہیں لیجا سکے اور نہ برباد کر سکے) اس سے معلوم ہوتا ہے اصل نسخے شاہی کتب خانے میں محفوظ تھے۔

دور اموی میں جب مختار بن ابی عبید ثقفی (۱ - ۶۷ھ = ۶۲۲ - ۶۷۸ء) کو اس امر کی اطلاع دی گئی تو اس نے ان قصائد کو نکلویا تھا (۹۶)۔

حیرہ کی نسبت سے اہل کوفہ شعر میں اہل بصرہ سے زیادہ عالم قرار دیئے جاتے تھے۔

شام میں کتب خانہ

شاہ شام حارث ابن ابی شمر غسانی کا کتب خانہ:

شعراء اس کے دربار میں اپنا کلام پیش کرتے تھے اور یہ حکماء و خطباء سے ان کے زیریں اقوال لکھوا کر منگاتا (۹۸) 'پڑھتا اور لطف اندوز ہوتا تھا اس کا کتب خانہ غوطہ دمشق میں تھا'

رسالتاب صلی اللہ علیہ وسلم نے فتح مکہ کے موقع پر شجاع بن وہب کے ذریعہ ایک خط اس کے نام بھیجا تھا جس میں اسے اسلام کی دعوت دی تھی (۹۹)۔

ان کے علاوہ مندرجہ ذیل شخصیات کے پاس بھی کتب خانہ ہونے کے کچھ اشارات ملتے ہیں۔

ابو قیس بن عبد مناف بن زہرہ المعلم (۱۰۰) عصر جاہلی میں کاتب و دانشور تھا خزاعہ اور عبدالمطلب کے مابین جو عہد نامہ ہوا تھا وہ اس نے لکھا تھا اور اسے در کعبہ پر آویزاں کیا گیا تھا۔ (مصادر الشعر الجاہلی الاسد ص ۶۶ بحوالہ دیوان حسان بن ثابت مخطوطہ احمد الثالث ورقہ ۱۵ و ۱۶) اس عہد نامہ کی کاپی خزاعہ کے پاس محفوظ تھی، خزاعہ نے صلح حدیبیہ کے موقعہ پر وہ عہد نامہ رسالتاب صلی اللہ علیہ وسلم کو دکھایا تھا جسے حضرت ابی بن کعب نے پڑھ کر آپ کو سنایا تھا۔

حمید اللہ، الوثائق السیاسیہ فی العهد النبوی و الخلافة الراشدہ، القابرد، لجنة التألیف والترجمة والنشر، ۱۳۳۱ھ، ص ۵۰، مصادر الشعر الجاہلی للاسد ص ۶۶

عبد الرحمن بن عوف بھی کاتب تھے، موصوف نے امیہ بن خلف سے جو معاہدہ کیا تھا، اسے قلبند کیا تھا (الزعمشری، الفائق ۲/ ۲۹ (مادہ صوغ)

عبدالمطلب بھی پڑھے لکھے تھے چڑے پر ان کی تحریر ابن الندیم نے دیکھی تھی، اس کا بیان ہے،

ان کا خط عورتوں کے خط سے ملتا جلتا تھا الفہرست ص ۷ و ۸ (طبع مجدد) حضرت زبرقان بن بدر بن امری القیس شاعر و کاتب تھے ارض بنی تمیم بادیہ بصرہ میں قیام پذیر تھے۔ (الاغانی ۲/ ۸۰ و ابن سعد ۷/ ۳۷، حضرت ابو ایوب انصاریؓ کاتب و عالم تھے انہوں نے اپنے غلام فلح کو مکاتبہ نامہ لکھ کر دیا تھا (ابن سعد ۷/ ۶۲)

ابو سفیان بن مالک بھی کاتب اور پڑھے لکھے تھے، الزعمشری، الفائق ۳/ ۱۹۰ (مادہ ظن، انعام، ج)

مذکورہ بالا شخصیات کے پاس بھی کچھ ثقافتی و علمی ذخیرہ ہو تو کچھ عجیب نہیں۔

حواشی و حوالہ جات

۱- محمد ابن سعد، الطبقات الكبير، لیدن، مطبعہ بریل، ج ۳ ق ۲/۲۴ و ۳۵، ۵۹، ۷۷، ۱۳۸، ج ۶/۶۳۶، احمد ابن یحییٰ البلاذری، فتوح البلدان تحقیق صلاح الدین المنجد، القاہرہ، مکتبۃ النہضۃ، ۱۹۵۶ء، ۵۸۳/۳، احمد ابن علی الخلیف البغدادی، تنہید العلم تحقیق یوسف الشل ط ۲، بیروت، دار احیاء السنۃ النبویہ، ۱۹۷۳ء، ص ۱۸ (مقدمہ المحقق)

۲- ایضاً

۳- احمد بن فارس، الصحاحی تحقیق احمد مقر، القاہرہ، عیسیٰ البابی الخلی، ۱۹۷۷ء ص ۱۲

۴- عمرو بن بحر الجاحظ، رسالہ الجود والحرز تحقیق عبدالسلام محمد ہارون القاہرہ، مکتبۃ النہضۃ، ۱۳۸۴ھ، ص ۲۵۳ - ۳۵۴ (رسالہ الجاحظ) احمد بن علی ابن حجر العسقلانی، فتح الباری، مصر، مصطفیٰ البابی الخلی، ۱۳۷۸ھ، ۳۸۸/۱، محمد طاہر یحییٰ، مجمع بحار الانوار، لکھنؤ، نو کلتور، ۱۲۸۳ھ، ۲۵۰-۲۵۱

۵- احمد بن حنبل، مسند احمد، مصر، المطبوعۃ السینیہ، ۱۳۱۳ھ، ۲۴۳/۱

۶- ناجی معروف، المدخل فی تاریخ الحضارة العربیہ، ط ۲، بغداد، مطبوعۃ العالی، ۱۳۷۹ھ، ص ۱۱۵-۱۱۶

۷- عبدالرحمن السبیلی، روض الانف، مصر، مطبوعۃ الجمالیۃ، ۱۳۳۲ھ، ۱۸۱/۱

۸- الاصفہانی، الاغانی تحقیق عبدالکریم ابراہیم العزازی، بیروت، دار احیاء التراث العربی، ۳۰/۱۸

۹- عربوں کے زبانی یاد رکھنے کی پسندیدہ روش کو اسلام نے برقرار رکھا چنانچہ ہر چھوٹا بڑا مسلمان، الکتاب (قرآن) کی چھوٹی بڑی متعدد سورتیں ضرور یاد رکھتا ہے اور انہی سے اپنی ہنگامہ عبادات انجام دیتا ہے، ہر زمانے اور ہر ملک و شہر اور دیہات میں ہمیشہ ایک معتد بہ تعداد ایسے مردوں بچوں اور خواتین کی پائی جاتی ہے جو پوری الکتاب دل و دماغ پر ہمہ وقت اس طرح نقش رکھتی ہے کہ جب چاہیں جہاں سے چاہیں باسانی زبانی پڑھ سکتے ہیں

ابتداء عمد اسلامی میں سنن و آثار کو بھی اسی طرح زبانی یاد رکھا جاتا تھا اور یہ بھی سینہ سینہ ایک دوسرے سے بیان کی جاتی تھیں، بلکہ بعد میں امت مسلمہ میں ایک طبقہ ایسا رہا ہے جو حدیثوں کو اسی طرح نوک زبان رکھتا تھا جس طرح قرآن کو رکھا جاتا ہے انہیں حفاظ حدیث کے نام سے یاد کیا جاتا ہے۔

۱۰- الذمسی، تذکرۃ الحفاظ، ط ۳، حیدر آباد الدکن، مطبوعۃ واثرۃ المعارف العثمانیہ، ۱۳۷۵ھ، ۱۶۰/۱

- ١١- محمد بن حبيب، كتاب الخمر، بيروت، مكتبة التجاري للطباعة والنشر، ب، ت، ص ٢٤٥
- ١٢- الجاظر، كتاب الحيوان تحقيق عبدالسلام محمد بارون، القاهرة، عيسى البابي الحلبي، ١٩٣٠-١٩٣٤، ٤٣/١
عزالدين الامين، طلائع النقد العربي، الخرطوم، جامعه الخرطوم، ١٣٨٥هـ ص ٨
- ١٣- محمد بن اسحاق النديم، الفهرست تحقيق تجرد، كراچي، نور محمد اصح المطابع، ب، ت، ص ٤٥ الخليل
البغدادي، تاريخ بغداد، القاهرة، مطبعه الخانجي، ١٩٣١/٦، ٣٢٩/٦ على بن يوسف القفلي، انباه الرواة على انباء
النهاة تحقيق ابي الفضل ابراهيم، القاهرة، الهيئة المصرية العامته للكتاب، ١٩٤٣/١، ٢٥٨
- ١٤- محمد بن سلام الخليلي، طبقات فحول الشعراء تحقيق محمد محمود محمد شاكر، القاهرة، مطبعه المدني ١٣٩٣هـ، ٩٣/١
عثمان بن ابن جني، كتاب الخصائص تحقيق محمد علي التجار، القاهرة، مطبعه دارالكتب المصرية، ١٣٤١هـ
٣٨٦/١ - ٣٨٤، جلال الدين عبدالرحمن السيوطي، الاقتراح تحقيق احمد محمد قاسم، القاهرة مطبعه العادة
١٣٩٢هـ، ص ٦٢، عبدالرحمن الانباري نزمته الالباني طبقات الادباء تحقيق ابراهيم السمراتي، ٢:٦، بغداد،
مكتبة الاندلس، ١٩٤٥، ص ٣٣
- ١٥- الذمعي، سير اعلام النبلاء تحقيق صلاح الدين المنجد، القاهرة، دار المعارف، ١٩٥٦، ٨٠/١، السبلي، ١٣٣/١
١٥٦ - ١٥٤، بدر الدين العيني، عمدة القاري اداره الطباعة المنيرية، ب، ت، ٥٥/١، محمد بن الحسن ابن
درية الازدي كتاب الاشفاق تحقيق عبدالسلام محمد مامون، مصر، مونت الخانجي، ١٣٤٨هـ، ص ١٦٣
- ١٦- مورخ السدي، كتاب حذف من نسب قرئش تحقيق صلاح الدين المنجد، القاهرة، مكتبة دارالعروبة،
ص ٥٣
- ١٧- عبدالنذ بن محمد ابن تميمه الديوري الشعراء، تحقيق محمود محمد شاكر القاهرة، دارالمعارف، ١٣٨٦هـ
٣٥٩/١
- ١٨- الاصمغاني، الاعاني، مصر، دارالكتب، ١٩٦١، ١٢١/١، ١٨٠/٣، ١٣١/٣ عبدالقادر البغدادي، خزائن الادب ولب
لباب لسان العرب، تحقيق عبدالسلام محمد بارون القاهرة، الهيئة المصرية العامته للكتاب، ١٩٦٥-١٩٨٠
- ١٩- ايضاً
- ٢٠- البلاذري، انساب الاشراف تحقيق محمد حميد الله، القاهرة، دارالمعارف، ١٩٥٩، ٨١/١، جواد علي، تاريخ العرب
في الاسلام، بيروت، دارالحدانة للطباعة والنشر، ١٩٨٣، ص ١٨٥-
- ٢١- ابن سعد، ٩٦/١ (بيروت)
- ٢٢- ايضاً، ٣ ق ٢ ص ٢٣ (بيروت)

- ٢٣- ابو حاتم سسل بن محمد البهستاني، المعمرون والوصايا تحقيق عبدالمنعم عامر، القاهرة، دار احياء الكتب العربية، ١٩٦١ء ص ٦٣ ناصر الدين الاسد، مصادر الشعر الجاهلي، ص ١٦٥، ابو حاتم البهستاني، ١٤-١٨ (ترجمه اشتم بن ميني)
- ٢٣- عبدالرحمن بن محمد ابن خلدون، المقدمة، بيروت، دار الكتاب (البناني)، ١٩٥٦-١٩٥٩ء، ١١٢٢ البغدادي، خزانه الادب (بولاق) ٦١/١
- ٢٥- السيوطي، شرح شواهد المغني ١٢١/١، محمد سعيد سيد محمود، الادب العربي و تاريخه في العصر الجاهلي، القاهرة، مكتبة المصريه، ١٣٥٥هـ، ٢٦-٢٤، الانباري، شرح القصائد السبع اللوال الجاهليات تحقيق عبدالسلام محمد هارون، القاهرة، دار المعارف، ١٩٦٣ء، ص ١٣ (مقدمه المحقق)
- ٢٦- الاسد، مصادر الشعر الجاهلي، ص ٢٦
- ٢٤- ابن سعد، ١٣٩/١ - ١٣٠، ابن هشام، ٣٤٢/١ تحقيق محمد محي الدين عبد الحميد احمد بن علي المقرئ، استيع الاسماع تحقيق محمود محمد شاكر، القاهرة، مطبعه لجنه التايف والترجمه والنشر، ١٩٣١ء، ص ٢٥، محمد بن عبد الباقي الزرقاني، شرح الزرقاني على المواهب اللدنيه للقسطلاني، القاهرة، المطبعه الازهرية، ١٣٢٥، ٣٢٦-٣٢٣/١
- ٢٨- محمد سعيد سيد محمود، ص ٢٦، احمد محمد الحوني، ٢٠٩-٢١٠
- ٢٩- البغدادي، ٣١٩/٦ - ٣١٩، معصب بن زبير، نسب قريش تحقيق اليقني برونسفال، القاهرة، دار المعارف، ١٩٥٣ء، ٣٦٣، المسعودي، مروج الذهب ٥٦/١، علي بن احمد ابن حزم، جمهره انساب العرب تحقيق عبدالسلام محمد هارون، ط ٥: ٥، القاهرة، دار المعارف، ١٩٨٢ء، ١٥٠-١٥١ (له) جوامع السيرة تحقيق احسان عباس، ناصر الدين الاسد، القاهرة، دار المعارف (١٩٥٠ء) ٣٤ ص جواد علي، تاريخ العرب قبل الاسلام السيرة النبوية، بيروت: دارالحدائث للطباعة والنشر، ١٩٨٣ء، ص ١٩٣، محمد بن كرم بن منظور الافريقي المصري، مختار الاغانى في الاخبار و التهاني علي بن عبد الله آل ثاني (١٣٨٣هـ) ٢٩٢/٥ - ٢٩٣، محمد بن سالم ابن و اصل الحموي، تجريد الاغانى من ذكر الثالث و الثاني تحقيق طه حسين و ابراهيم الايباري، القاهرة، مطبعه مصر، ١٩٥٥-١٩٦٣ء، ج ١، ٣٦٨-٣٤١
- ٣٠- محمد بن جرير الطبري، تاريخ الطبري تحقيق محمد ابو الفضل ابراهيم، القاهرة، دار المعارف، ١٩٦١ء، ٣٤٠/٢، ٣٣٤
- ٣١- ابن الاثير، الكامل في التاريخ، بيروت، دار صادر، ١٩٦٥ء، ٤٣/١
- ٣٢- ابن عسيرة، المعارف تحقيق محمد اسماعيل الصاوي، القاهرة، المطبعه الاسلاميه، ١٩٣٣ء، ص ٢٥٠، ابن

- حزم، جمة، انساب العرب، ص ١٢٦، ياقوت معجم البلدان، بيروت، دارصادر، ١٩٥٥ء، ٩٣/١، مصعب الزبيري، ص ٢٥٥ الجاهظ، البيان والتبيين ٣/٣٣ - ٣٣/٣، الطبري ٣٥٩/١، الاصفهاني ٢٠٣/٣ - ٢٣٣
- ٣٣٣- ابن الجوزي، زاد المسير في علم التفسير، بيروت، المكتبة الاسلامي للطباعة والنشر، ١٣٨٥هـ، ٣١٦/١، علي بن عبد الواحد النيسابوري، اسباب النزول القايره، موسط الحلبي وشركاه للنشر والتوزيع، ١٩٥٨ء، ص ١٦٣
- ٣٣٤- ابن صبيب، ص ١٦١
- ٣٣٥- ابن هشام، ٣٨٣/١ - ٣٨٣
- ٣٣٦- جواد علي، ص ١٨٣
- ٣٣٧- مورج بن عمرو السدوسي، كتاب من حذف نسب قرئش تحقيق صلاح الدين المنجد، القايره، مكتبة دارالعروب، ١٩٦٠ء، ص ٥٣
- ٣٣٨- بدر الدين العيني، عمدة القاري شرح صحيح البخاري، بيروت محمد امين وع، ب، ت، ٥٣/١، يحيى بن شرف النووي، شرح صحيح مسلم، القايره، مطبعة مجازي، ب، ت، ٢٠٢/٢ - ٢٠٣، احمد القسطلاني، ارشاد الساري شرح صحيح البخاري القايره، مصطفى الباني الحلبي، ١٩٥٩ء، ٢٨/١، ابن واصل، ١/١ ق، ٣٦٩ - ٣٦٧
- ٣٣٩- الذمعي، سير اعلام النبلاء تحقيق صلاح الدين المنجد، القايره، دارالمعارف، ١٩٥٦ء، ٨٤/١
- ٣٤٠- السبيلي، ١٢٣/١، ١٥٦ - ١٥٤، العيني، ٥٥/١، ابن الاثير اسد الغابة في معرفته الصحابة، القايره، المطبعة الوهبيه، ١٢٨٥هـ، ٨٨/٥، ابن كثير، السيرة النبوية تحقيق مصطفى عبد الواحد القايره، عيسى الباني الحلبي، ١٩٦٣ء، ٣٣-٣٨، ابن دريد، ص ١٢٣ (البلاذري)، ١٠٦/١
- ٣٤١- ابن سعد، ٩٦/١، محمود شكري الالوسي، بلوغ الارب في معرفته احوال العرب ط: ٢، القايره، ١٣٣٣هـ، ٣٠٥/٣، احمد بن محمد النيسابوري الميداني، مجمع الامثال، القايره، عبدالرحمن محمد، ١٣٥٢هـ، ٥١/٢، ابن هشام، ١٥٦/١
- ٣٤٢- البلاذري، انساب الاشراف، ٨١/١
- ٣٤٣- جواد علي، ص ١٨٥
- ٣٤٤- الاصفهاني، ٣٠٣/١٤ - ٣٢٢ (بيروت داراحياء التراث العربي) ابن حجر، الاصابه، ١٣٣/١ (٥٥٢) الحلبي، ٢٢٦/١ - ٢٢٧/١، ابن دريد، ١٨٣، ص، ابو عبيد البكري عمط اللالي، تحقيق عبدالعزيز المنيني، القايره، ١٣٥٣هـ، ٣٦٢ - ٣٦٣، ابن حزم جمة انساب العرب، ٦٩هـ

- ۳۵- ابن قتیبة ۳۵۹/۱، الاصفهانی ۱۳۱/۱ ج ۳/ ۱۸۰، البغدادی ۲۵۱/۱، المعنی ۲۶۳/۱
- ۳۶- الاصفهانی، ۱۳۳/۳ و ۱۳۷، ابن منظور الافریقی ۶۲/۱-۶۹، ابن واصل ۲/۳ ق ۱/۵۰۹-۵۱۵
- ۳۷- ابن سعد ۳۹۸/۳، ابو نعیم الاصفهانی، حلیة الاولیاء، بیروت، دار الفکر، ب، ت ۲۵۰/۱-۲۵۶، ابو اسحاق ابراهیم الشیرازی، طبقات النعماء، بغداد، مكتبة المریة ۱۳۵۶ھ، ص ۱۳، محمد بن الجزری، غایة النهایة، ط ۲، بیروت، دارالکتب العلمیة، ۱۳۰۰ھ ۳۱/۱ المزی ۲۶۲/۲ (طبع جدید) ابن حجر تہذیب التہذیب ۱۸۷/۱ عبدالرؤف المناوی، الكواكب الدردیة فی تراجم السادة الصوفیة، القاہرہ، احمد نشات ۱۳۵۷ھ ۳۷-۳۵/۱
- ۳۸- ابن الاثیر، اسد الغابہ ۵۰/۱
- ۳۹- خیر الدین الزرکلی ۸۲/۱
- ۵۰- الذہبی، تذکرة الحفاظ ۱۶/۱- ۱۷ (لہ) سیر اعلام النبلاء ۳۸۹/۱
- ۵۱- ابن الندیم، ۲۹-۳۰
- ۵۲- ابن سعد ۵۳۱/۳، المزی ۱۶۶/۳، ابن حجر، تہذیب التہذیب ۳۶۳/۱ (لہ) الاصابہ ۱۵۸/۱ (۶۹۳) ابن کثیر ۳۵۳/۶
- ۵۳- ابن حزم، بحرہ انساب العرب ص ۳۶۳
- ۵۴- ابن سعد ۳/۳ ۶۲۳
- ۵۵- ابن حجر، الاصابہ ۱/۳۹۹ (۲۵۳۳) (لہ) تہذیب التہذیب ۳/۲۲۱
- ۵۶- ابن الاثیر اسد الغابہ ۲/۳۷۸
- ۵۷- بعات مدینہ میں ایک مقام تھا جہاں یوونینی قریظہ آباد تھے
- ۵۸- ابن حشام ط: ۳۲۶/۱ - ۳۲۷، ۵۲۰/۲ ۸۹، البلاذری ۱/۲۳۸ و ۲۷۵، البکری ص ۳۶۱، السبلی ۲۶۶-۲۶۵/۱، ابن حجر، الاصابہ ۲/۹۸ (۳۵۹۹) الاصفهانی ۳/۲۵ (بحد الدرر)
- ۵۹- محمد بن عمران الرزبانی، معجم الشعراء تحقیق عبدالستار احمد فراج، القاہرہ، کتبۃ القدسی، ۱۹۳۵ء ۲۱۵/۱
- ۶۰- ابن سعد ۳/۳ ق ۲/۷۹، البغدادی ۲/۳۰۴ - ۳۰۵، ابن حجر الاصابہ ۲/۳۰۶ (۳۶۷۶) (لہ) تہذیب التہذیب ۲۱۲/۵، المزی ۱۳/۵۰۶

- ۶۱- ابن حجر، الاصابہ ۳/۳۲۶ (۷۵۳)، ابو حاتم البجستانی، ص ۶۶ الرزبانی ص ۳۳۹ ابن قتیبة ۱/۲۷۵
- ۶۲- الاصفهانی، ۱۵/۲۷۱
- ۶۳- الجاحظ، البيان والتبيين ۱/۳۶۵
- ۶۴- ابن حجر، الاصابہ ۱/۱۱۸ (۳۸۵)
- ۶۵- ابو حاتم البجستانی ص ۲۲-۲۳ ابن حزم، جمهرة انساب العرب ص ۲۱۰
- ۶۶- الحمی ۱/۹۹-۱۰۰، ابن کثیر ۱/۱۳۷، ۱۳۱، ۱۵۳، ابن کثیر، ۳/۳۱۲، ۳۵۱، ۳۶۹، ابن حجر، الاصابہ ۱/۱۳۸ (۵۹۱) ابن عبد البر، الاستیعاب ۱/۱۶۸-۱۶۹ (علی حاشی الاصابہ)
- ۶۷- ابن سعد ۶/۵۵، ابن ابی حاتم ج ۱ ق ۲۳۹/۲ (۱۰۵۹)، ابن کثیر ۵/۳۳۲-۳۳۳، ابن الاثیر ۱/۵۸-۵۹، ابن حزم ص ۲۱۰ ابن حجر الاصابہ ۱/۳۵۹-۳۶۰ (لہ) تہذیب التہذیب ۳/۶۰، المزنی ۷/۳۳۸
- ۶۸- الاصفهانی، ۱۶/۲۰-۲۳ (بولاق)
- ۶۹- البغدادی، ۳۳۲/۲، الاصفهانی ۱/۲۸۸
- ۷۰- ابن کثیر، الشرح والشراء ۱/۱۳۷
- ۷۱- الاصفهانی ۱۰-۳۰۹ (بجہ دارالکتب)
- ۷۲- ایضاً ص ۳۱۳
- ۷۳- ابن کثیر ۱/۱۳۳
- ۷۴- ایضاً ۱۳۳، الجاحظ ۱/۲۰۳، ۱۲/۲، ابن منظور الاقربلی، مختار اللغاتنی ۵/۳۲۶-۳۳۹، ابن واصل الحموی؟ ۱/۱۲۲۹-۱۲۳۰
- ۷۵- حافظ ابن حجر نے الاصابہ ۳/۱۳۰ (۷۳۳) میں ابو عبس بن جابر سے نقل کیا ہے۔
- ۷۶- ابن ابی حاتم الرازی ۵/۲۲۰، ابن قتیبة ص ۳۲۶ ابن الاثیر ۳/۳۳۱، المزنی ۲/۱۶۲ (بیروت دارالمامون) الذہبی، سیر اعلام النبلاء ۱/۱۸۸-۱۸۹، ابن حجر، تہذیب التہذیب ۱۲/۱۵۶ (لہ) الاصابہ ۳/۳۰ (۱۷۳۶) جواد علی ص ۲۳
- ۷۷- الحمی ۳۰، ۹۷، ۷۶، ابن قتیبة، ۱۵۳-۱۵۷، ابن حجر، الاصابہ ۳/۲۹۵-۲۹۶ (۷۳۱۱) الاستیعاب

- ۳۷۷/۳ - ۳۰۲ (علی حامش الاصابہ) ابن کثیر ۳۶۹/۳، ۳۷۳
- ۷۸ - البغدادی ۱۱/۳، ۱۲ (طبع قدیم)
- ۷۹ - ابن سعد ۳۶۵/۳، الذمسی، سیر اعلام النبلاء ۱/۳۲۰
- ۸۰ - اس کے دادا کے نام میں اختلاف ہے
- ۸۱ - الجاخط ۱/۳۶۵
- ۸۲ - ابو حاتم البستانی ص ۸۷ - ۹۰ المرزبانی ۲۲۲ - ۲۲۳ احمد بن عبد الرحمن الشریفی، شرح المقالات المحرریہ، مصر، ۱۸۵ - ۱۸۶، الاصفہانی ۱۵/۳۶۶ - ۲۳۸ (دار احیاء التراث العربی) ابن کثیر، ۳۰۰ھ، ۲/۲۳۰، ابن اصل؟ اق ص ۲۸۵ - ۱۶۵، ۱۶۵۳ - ۲۸۵/۵
- ۸۳ - الاصفہانی ۶/۱۳۷ - ۱۳۵، البغدادی ۸/۳۱۲ - ۳۱۳
- ۸۴ - الاصفہانی ۶/۱۳۶
- ۸۵ - القاسم بن محمد الانباری، شرح دیوان المنفعلیات، بیروت مطبعہ الاباء السیومین، ۱۹۲۰ء، ص ۳۶۰
- ۸۶ - ابو حاتم البستانی، ۵۶
- ۸۷ - الجاخط ۱/۳۶۵
- ۸۸ - ابو حاتم البستانی ص ۶۲ - ۶۳، المیدانی ۱/۳۱۱، ۲/۲۵۰، ۲۷۶ ابن حشام ۱/۳۱۱
- ۸۹ - بعض تذکرہ نگاروں نے حمار نقل کیا ہے
- ۹۰ - ابن قتیبہ ۲/۲۳۰
- ۹۱ - ابن منظور الافریقی ۶/۳۵۳
- ۹۲ - الاصفہانی ۲۰/۱۸ - ۲۳ (مجلد بولاق، البغدادی ۱/۳۸۱ - ۳۸۲، ابن قتیبہ ۲/۲۲۵ - ۲۳۰، ابن واصل ۱۹۱/۱)
- ۹۳ - ابن قتیبہ نے الشعراء الشعراء میں اس کا نام معمر اور ابن ورید نے معبد نقل کیا ہے
- ۹۴ - الاصفہانی، ۲۰/۲۳ (طبع دار البیاعۃ القاہرہ ۱۲۸۵ھ) ابن قتیبہ ۱/۱۹۹، ابن ورید ص ۱۶۸، عبد اللہ بن عبد العزیز البکری، معجم ما استعجم تحقیق مصطفیٰ القا، ط: ۳، بیروت بحافم الکتب، ۱۳۰۳ھ ج ۱ ص ۷۲

- ۹۵۔ یہ بادبہ الشام کے مشرقی کنارے نخعی خاندان کی ایک شاخ نے جو نصرانی تھے حکومت قائم کی تھی، اس کا پایہ تخت حیرہ تھا یہ نجف سے تین میل کے فاصلہ پر ایک جھیل کے کنارے آباد تھا، یہ ایرانی سلطنت کے زیر اثر تھے اور ان کے مفادات کے نگران تھے، یہاں توخی، عبادی اور اطلاق آباد تھے۔
- ۹۶۔ الحمی، ۲۵/۱، ابن جنی ۳۸۷/۱ السیوطی، الزهرنی علوم اللغۃ و انواعها تحقیق محمد احمد جاد المولیٰ وغیرہ، القاہرہ میسی البابی الحمی، ب، ت، ۲۳۹/۱۔
- ۹۷۔ بادبہ الشام کے مغربی کنارے پر غسانیوں کی جو نصرانی عرب تھے، حکومت قائم تھی، دمشق کے قرب و جوار میں ان کا پایہ تخت تھا، یہاں عرب شعراء آتے اور انعام پاتے تھے، انہیں رومی حکومت کی سرپرستی حاصل تھی اور وہ انہیں اپنے مفاد کے لئے استعمال کرتی تھی۔
- ۹۸۔ ابو حاتم البجستانی ص ۲۲۔
- ۹۹۔ محمد ابن علی ابن طولون، اعلام السالکین عن کتب سید المرسلین، دمشق، ۱۳۳۸ھ، ص ۳۲۔
- ۱۰۰۔ ابن حبیب ص ۴۷۵۔